

PRESS RELEASE

For immediate release

May 3, 2019

Press release

ایس ای سی پی نے اپریل میں 1,460 کمپنیاں رجسٹر کیں

اسلام آباد (مئی 3) سیورٹیز اینڈ ایکس چینج کمیشن آف پاکستان نے اپریل میں 1,460 نئی کمپنیاں رجسٹر کیں۔ بیشتر کمپنیوں کو چار گھنٹے کے اندر اندر رجسٹر کیا گیا۔ یہ تعداد گزشتہ سال کی اسی مدت کے مقابلے میں 29 فیصد زیادہ ہے۔ اب رجسٹرڈ کمپنیوں کی تعداد 99,291 ہو گئی ہے۔ ایس ای سی پی کی جانب سے رجسٹریشن کے عمل کو سہل بنانے، فیسوں میں کمی، کمپنی رجسٹریشن اور قومی ٹیکس نمبر کے حصول کے لئے ون ونڈو آپریشن جیسی سہولتوں کی وجہ سے کمپنیوں کی رجسٹریشن کے رجحان میں اضافہ ہو رہا ہے۔ ایس ای سی پی نے براؤزر کی مطابقت کو بھی بہتر بنایا ہے اب گوگل کروم، موزیلا فائر فاکس اور مائیکروسافٹ ایج کے ذریعے بھی کمپنی کی آن لائن رجسٹریشن کروائی جاسکتی ہے۔ اپریل میں 95 فیصد کمپنیوں کی رجسٹریشن آن لائن کی گئی۔

رجسٹر ہونے والی 73 فیصد کمپنیاں پرائیویٹ لمیٹڈ کمپنیوں کے طور پر رجسٹر ہوئیں جبکہ 24 فیصد نے سنگل ممبر کمپنیوں کے طور پر رجسٹریشن حاصل کی اور 3 فیصد میں بطور پبلک ان لسٹڈ، غیر منافع بخش ایسوسی ایشن، غیر ملکی کمپنیاں اور لمیٹڈ لائیسیٹڈ پارٹنرشپس شامل ہیں۔ سب سے زیادہ یعنی 260 کمپنیاں ٹریڈنگ کے شعبے میں رجسٹر ہوئیں۔ خدمات کے شعبے میں 174، انفارمیشن ٹیکنالوجی کے شعبے میں 163، تعمیرات کے شعبے میں 154، سیاحت میں 81، ریکل اسٹیٹ میں 67، خوراک و مشروبات میں 61، مارکیٹنگ اور اشتہارات میں 42، تعلیم میں 41، کارپوریٹ ایگری کلچر فارمنگ میں 38، ٹیکسٹائل میں 33، انجنیئرنگ میں 30، ٹرانسپورٹ میں 26، ہیلتھ کیئر میں 25، فارماسیوٹیکل، ایندھن اور توانائی میں 21، کان کنی/کھدائی میں 20، کمیونٹی کیشن میں 19، کاز میٹکس اور ٹوالیٹری میں 17، آٹو اینڈ لائیڈ، لاگنگ میں 16، کیمیکل میں 15، براڈ کاسٹنگ/ٹیلی کاسٹنگ، کاغذ اور بورڈ میں 14، 14، کیبل اور الیکٹرک سامان میں 13-79 کمپنیاں دیگر شعبوں میں رجسٹر کی گئیں۔

اپریل میں کل 66 کمپنیوں میں غیر ملکی سرمایہ کاری ہوئی۔ ان کمپنیوں میں سرمایہ کاری کرنے والوں کا تعلق کینیڈا، چین، ڈنمارک، جرمنی، اردن، جنوبی کوریا، نیدر لینڈز، نايجیریا، ناروے، عمان، سعودی عرب، سنگاپور، ترکی، متحدہ عرب امارات، برطانیہ، یوکرین اور امریکہ سے ہے۔ اس ماہ میں سب سے زیادہ کمپنیاں اسلام آباد میں رجسٹر ہوئیں جن کی تعداد 503 ہے۔ لاہور 406 اور کراچی میں 311 کمپنیاں رجسٹر ہوئیں۔ کمپنی رجسٹریشن آفس پشاور، ملتان، گلگت بلتستان، فیصل آباد، کوئٹہ اور سکھر میں بالترتیب 21، 38، 38، 58، 79 اور 6 کمپنیاں رجسٹر ہوئیں۔

